



સ્થાપના વર્ષ-૧૯૭૪



મૂક ધ્વનિ ટ્રસ્ટ સંચાલિત

શ્રીમતી કમળાબેન બધિર વિદ્યાલય , વડોદરા.

ભગીની સમાજ પાછળ , પાણીની ટાંકી રોડ ,કારેલીબાગ,વડોદરા - ૩૯૦૦૧૮

EMAIL ID - kbvidyalaya@gmail.com

KBV "THE LITTLE HANDS" ન્યુઝલેટર



માસિક અંક - 4 માહે- જાન્યુઆરી-2023 પ્રસિધ્ધ તા: 19/02/2023 મહા વદ-૧૪ (ચૌદસ)

વહાલા જાગૃક વાલી મિત્રો, અમારી વિદ્યાલયનું માસિક ન્યુઝ લેટર **KBV "The Little Hands"** નો આ ચોથો અંક **પ્રસિધ્ધ કરતાં** અમને ખૂબ જ આનંદ થાય છે.

વિશેષમાં સહર્ષ જણાવવાનું કે દર વર્ષની જેમ આ વર્ષે મૂક ધ્વનિ ટ્રસ્ટ દ્વારા બધિર શૈક્ષણિક સંકુલનો **"શાળા વાર્ષિકોત્સવ" ૨૦૨૩** આપણી શાળા સંકુલમાં તા:૨૬/૦૨/૨૦૨૩ ને રવિવારના રોજ સવારે ૯:૦૦ કલાકે આયોજીત કરેલ છે. બધિર અને સંગીત આ બે શબ્દોનો તાલ કઈ રીતે બેસે ? આ પ્રશ્ન સામાન્ય રીતે દરેક માણસને થાય. પણ આ બધિર દિવ્યાંગ બાળકો વિવિધ સાંસ્કૃતિક કાર્યક્રમોમા સંગીતના તાલે ગરબા, નાટક, માઈમ, વિવિધ ડાંસ વગેરે વર્ષોથી આપણી સમક્ષ પ્રસ્તુત કરતા રહ્યા છે. આ વર્ષના "શાળા વાર્ષિકોત્સવ" ૨૦૨૩ માટે બાળકોએ ખુબ સરસ તૈયારી કરેલ છે. તેમની આ કલાને માણવા અને પ્રોત્સાહિત કરવા આપ સૌને આમંત્રિત કરીએ છીએ.

દિપક બારોટ

આચાર્યશ્રી, શ્રીમતી કમળાબેન બધિર વિદ્યાલય, વડોદરા.



બેટી બચાવો બેટી પઢાવો અભિયાન

"પ્રતીજ્ઞા વાંચન "

હું મારા પરિવાર અને સમાજમાં દીકરીના જન્મને આવકારીશ. હું હમેશા સ્ત્રી શક્તિનું આદર-સન્માન કરીશ અને તેઓ આત્મનિર્ભર બને તે માટે પૂરતા પ્રયત્નો કરીશ. તેમજ દીકરીના શિક્ષણ અને સલામતીને સુનિશ્ચિત કરવાની આશી પ્રતિજ્ઞા લઉં છું.

"રાષ્ટ્રીય દીકરી દિવસની ઊજવણી"

24 જાન્યુઆરીના દિવસે શાળામાં પ્રાર્થનાસભામાં "રાષ્ટ્રીય દીકરી દિવસની ઊજવણી" નિમિત્તે દેશમાં વર્તમાન સમયમાં દિકરીઓને અને તેમના મા બાપને મૂઝવતાં પ્રશ્નો, તેમને પડતી વિવિધ મુશ્કેલીઓ અને તેના કારણો વિશે બાળકોને સમજૂતી આપવામાં આવી હતી. દિકરીઓને સશક્ત, સબળ બનાવવા માટે શાળાના તમામ સ્ટાફ અને બાળકો દ્વારા બેટી બચાવો બેટી પઢાવો અભિયાન સંદર્ભે પ્રતિજ્ઞા લેવડાવવામાં આવી હતી.

મતદાન જાગૃતિ - સંદર્ભે રંગોળી પ્રદર્શન

ગુજરાત વિધાનસભાની સામાન્ય ચૂંટણી ૨૦૨૨ના સંદર્ભે તા.:૧૭/૧૨/૨૦૨૨ને બુધવારે મતદાન જાગૃતિ અભિયાનના ભાગરૂપે શાળાનાં બધિર બાળકોએ વિવિધ સંદેશા આપતી આકર્ષક રંગોળીઓ શાળાના પ્રાર્થના હોલમાં પ્રદર્શન માટે ખુલ્લી મૂકેલ હતી. નાયબ જિલ્લા ચૂંટણી અધિકારી અને R.A.C. વડોદરા. શ્રી ડૉ.બી.એસ.પ્રજાપતિ સાહેબ, નોડલ ઓફિસર સ્વીપ ડૉ.સુધીર જોશી સર, નોડલ ઓફિસર PWD અને DSDO શ્રી મયંક ત્રિવેદીસર, સંસ્થાનાં ટ્રસ્ટીગણ, બાળકો અને વાલીઓ મતદાર જાગૃતિના રંગોળી પ્રદર્શનને નિહાળવા આવેલ આવ્યા હતા. નાયબ જિલ્લા ચૂંટણી અધિકારી અને R.A.C. વડોદરા. શ્રી ડૉ.બી.એસ.પ્રજાપતિ સાહેબે શાળાના મૂકબધિર બાળકોના ખાસ રંગોળી પ્રદર્શન દ્વારા જિલ્લામાં સૌ પ્રથમ મતદાન જાગૃતિ કાર્યક્રમ કરવા બદલ ખૂબ ખૂબ અભિનંદન આપ્યા હતા.



કચ્છમાં દિવ્યાંગ દિન સપ્તાહની ઉજવણી

કચ્છમાં વિશ્વ દિવ્યાંગ દિનની ઉજવણી “ દિવ્યાંગ દિન ઉજવણી સમિતિ” દ્વારા શાળા સંકુલમાં કરવામાં આવી હતી. જેમાં મુખ્ય મહેમાન તરીકે “ સ્વામી ઈષ્ટમયાનંદજી ઉપસ્થિત રહ્યા હતાં. તેમજ દિવ્યાંગોના સંદર્ભમાં કાયદાકીય જાગૃતિમાં શ્રી વિશાલ ગઢવી સાહેબ , S.D.O મયંક ત્રિવેદી સર દિવ્યાંગોના રોજગાર અંગ માર્ગદર્શન આપનાર શ્રી ચંદુભાઈ પરમાર ઉપસ્થિત રહ્યા હતા. સાથે દિવ્યાંગ સંસ્થાઓમાં કાર્યરત ટ્રસ્ટીઓનું સન્માન કરવામાં આવ્યું હતું. તા.:૧૨/૧૨/૨૦૨૨ને સોમવારે વિશ્વ દિવ્યાંગ દિનની ઉજવણી સપ્તાહની પૂર્ણાહૂતિ નિમિત્તે શાળાના બધિર શૈક્ષણિક સંકુલમાં સાંસ્કૃતિક કાર્યક્રમનું આયોજન કરવામાં આવ્યું હતું .જેમાં વિવિધ દિવ્યાંગ સંસ્થાના બાળકોએ સરસ સાંસ્કૃતિક કૃતિઓ રજુ કરી હતી. જેમાં મુખ્ય અતિથિ તરીકે યુનાઈટેડ વે ગરબાનાં પ્રખ્યાત વ્યક્તિત્વ એવા શ્રી અતુલ પુરોહિત, R.A.C વડોદરા શ્રી ડૉ. બી.એસ. પ્રજાપતિ સાહેબ , શ્રી પન્ના મોમયા મેડમ (IPS) , શ્રી શીવન્દરસીંગ ચાવલા , શ્રી મીનેષ પટેલ , DSDO શ્રીમયંક ત્રિવેદી સર , મુક ધ્વનિ ટ્રસ્ટના પ્રમુખ શ્રી રીકેશભાઈ દેસાઈ ,ટ્રસ્ટીગણ હાજર રહી કાર્યક્રમને નિહાળ્યો હતો . બધા બાળકો ખુબ મજા માણી હતા અને અંતે સૌ અલ્પાહાર લઈ છૂટા પડ્યા હતા. કચ્છો વિશ્વ દિવ્યાંગ દિન સૌના માટે યાદગાર બની રહ્યો હતો.



સુલેખન સ્પર્ધા:

તા: ૨૬/૧૨/૨૦૨૨ને સોમવારે શાળામાં ધોરણ ૧ થી ૮ ના બાળકો માટે ગુજરાતી અને હિંદી ભાષા માટે “ સુલેખન સ્પર્ધા” નું આયોજન કરવામાં આવ્યું હતું.

સુલેખન સ્પર્ધામાં વિજેતા બનેલ વિદ્યાર્થીઓના નામ:

ગુજરાતી	ગુજરાતી	હિન્દી
ધો. - ૧ થી ૪	ધો - ૫ થી ૮	ધો - ૫ થી ૮
પરમાર દીપક - પ્રથમ	ભાવિની - પ્રથમ	કીશ - પ્રથમ
ચાવડા દ્રષ્ટી - દ્વિતીય	ફાલ્ગુની - દ્વિતીય	સુમી - દ્વિતીય
તસ્તીવાલા જીસાન - તૃતીય	તુષાર - તૃતીય	ભાવિની- તૃતીય

શૌર્ય સ્પર્ધા

તા.:૧૮/૧૨/૨૦૨૨ને રવિવારે “ફેન્ડ સોસાયટી” ફેન્ડગેન્જ દ્વારા આયોજિત “શૌર્ય” રમત સ્પર્ધામાં શાળાના પ વિદ્યાર્થીઓ વિજેતા બન્યા હતા. વિજેતા બનેલ બાળકોને પ્રમાણપત્ર અને સ્કુલબેગ ઈનામ સ્વરૂપે આપવામાં આવ્યું હતું. વિજેતા બનેલ વિદ્યાર્થીઓને શાળાના આચાર્યશ્રી દિપકભાઈ બારોટે ખૂબ ખૂબ અભિનંદન આપ્યા અને આવનારી સ્પર્ધાઓમાં પણ ખૂબ સરસ રમતો રમી વિજેતા બને તેવી શુભેચ્છા વ્યક્ત કરી. .



શૌર્ય રમત સ્પર્ધામાં વિજેતા બનેલ વિદ્યાર્થીઓ

નામ	સ્પર્ધા	રેન્ક
૧) પરમાર ધ્વનિ વિજયભાઈ	મટીરીયલ દોડ	પ્રથમ
૨) ભરવાડ પાચલ જોડુભાઈ	મટીરીયલ દોડ	તૃતીય
૩) રાઠવા રૂદવીર મુકેશભાઈ	મટીરીયલ દોડ	પ્રથમ
૪) રાઠવા પેહલાદ અશોકભાઈ	મટીરીયલ દોડ	દ્વીતીય
૫) ઠાકોર સુહાની સુકેતુભાઈ	બેડમિન્ટન	દ્વીતીય



“પતંગોત્સવ”

તા.: ૧૩/૧/૨૦૨૩ને શુક્રવારે વિદ્યાલયમાં આયોજિત “પતંગોત્સવ”માં બાળકોએ સવારના ઠંડા પવનમાં પતંગો ઉડાવી ખૂબ મજા કરી હતી. વિદ્યાર્થીઓની સાથે શાળાનાં સ્ટાફ મિત્રો પણ જોડાયા હતા.



“ શાળા રમતોત્સવ ”

તા.૧૨/૧/૨૦૨૩ના “સ્વામી વિવેકાનંદના જન્મ જયંતિ” નિમિત્તે શાળામાં રમતોત્સવનું આયોજન કરવામાં આવ્યું હતું. શાળાના આચાર્યશ્રીએ “સ્વામીવિવેકાનંદ”નાં જન્મ દિન નિમિત્તે વિવેકાનંદના જીવન ચરિત્રની ટુંકમાં માહિતી આપી. ભારત દેશ માટે કાર્ય કરવાની અને ગરીબીમાંથી મુક્ત કરવાના વિચારોથી પોતે પોતાના જીવનને આજીવન લોકોની સેવા માટે સમર્પિત કરી દેનાર સ્વામી વિવેકાનંદ જીવન ચરિત્ર માંથી પ્રેરણા લઈ આગળ વધી શકાય તેવા સ્વામી વિવેકાનંદ જીવનના બનેલ ઘટનાઓના ઉ.દા. આપી બાળકોને ખૂબ જ સુંદર સમજ આપી હતી. બાળકોમાં સંઘભાવના, ખેલદીલીના ગુણો વિકસે તે હેતુથી જુદી-જુદી રમતો “ત્રણ વિભાગ” રમાડવામાં આવી. ૪:૧૫ કલાકે રમતો પૂર્ણ થતા પ્રાર્થના હોલમાં રમતોમાં પ્રથમ, દ્વિતીય અને તૃતીય નંબરે વિજેતા બનેલા બાળકોને સ્ટાફ અને તમામ બાળકોએ તાલીઓના ગડગડાટથી વધાવી લીધા હતા. શાળાના આચાર્યશ્રીએ વિજેતા બાળકોને ખૂબ ખૂબ અભિનંદન આપ્યા.



26 જાન્યુઆરી 2023ના રોજ પ્રજાસત્તાકદિનની ઊજવણી નિમિત્તે માનનિયશ્રી જગદીશભાઈ ભટ્ટ ના હસ્તે દવજવંદન કરવામાં આવેલ જેમાં ટ્રસ્ટીગણ, સ્ટાફ અને બાળકો ઉત્સાહપૂર્વક જોડાયા હતા.



શાળાના બાળકો સાથે દર શનિવારના રોજ રમાતી રમતો ની ઝલક